



ኩናት ዘላደዮ ህዝቢ፡ ንሰላም እምበር፡ ንኩናት ኣይህንደድን ኢዩ።

ገባቲ ስርዓት ኢሳያስ፡ ሕሉፍ ስዕረቱ ንምሽፋን፡ ሕጂውን ንሳልሳይ ዙር፡ ኣብ ልዕሊ ህዝቢ ትግራይን ህዝቢ ኤርትራን ኩናት ጀሚሩ ኣሎ። እዚ ኩናት ዘካላደዮ ህዝቢ ትግራይ ኣብ ልዕሊ ህዝቢ ኤርትራ ንኣያለ ዓመታት ክኸይድ ዝጸነሐን ዝቐጸል ዘሎን ኢዩ። ከም ዝፍለጥ ቅልውላው ኢትዮጵያ ብባርኹትን ኢድ ኣኣታውነትን ጥራይ ዘይኮነ፡ ብሃንዳሲ ተራ ውልቀ-መላኺ ኢሳይያስ ኣፈወርቅን ገባቲ ስርዓቱን ኣቢሉ፡ ንህዝብናን ሃገርናን ክጸሉ ካብ ዝጅምር ድሮ 2 ዓመቱ ሓዘ ኣሎ።

ዓለምለካዊ ምንቅስቃሴ ይኣክል ነዚ ዘይቅዱስ ተግባር ኣብ እዋኑ ዓገብ ኢሉ ጥራይ ዘይኮነ፡ ንኹሉ ማሕበረ-ሰብ ዓለም እውን፡ እዚ ተግባር እዚ ብህጹጽ ክኹን ምሕጽንትኡ ብጽሑፍ ኣቐረቡ ኢዩ። እቲ ብድፍኢት ማሕበረ-ሰብ ዓለም፡ ካብ መሬት ትግራይ ወጺኦ ዝጸነሐ ሰራዊት ኤርትራ፡ ዳግማይ ኣብዚ ብውግእ ሓድሕድ ኢትዮጵያ ዝፍለጥ ኩናት ምኣታዊ ከኣ ክሳብ ክንደይ ቀይዲ በተኸ ዝኹን ገባቲ ስርዓት ምዃኑ ዘንጸባርቕ ኢዩ።

ኩሉ ህዝቢ ኤርትራን ዓለምን ከም ዝፈልጡ፡ እዚ ኣብ መላእ ኤርትራ ክካየድ ዝወርሐ ግፋ፡ ምውራስ ንብረትን ጥሪትን ምምዘንባል ሽማግሌታትን ህጻውንትን ኣኸቲሉ ኢዩ። ከም ሳዕቤኡ ከኣ፡ ህዝቢ ካብ ዝውጥ ወጺኦ ኣብ ብረኻታት ተዛሕዚሑ ኣሎ። እዚ ኣብ ልዕሊ ህዝቢ ዝወርድ ዘሎ ምንግልታዕን ምምዘንባልን ብዓንደ ርእሱ፡ ንመንእሰያት ለቕምካ ኣብዚ ዘይፍትሐዊ ኩናት ንምጥባሶም ኢዩ። ስለዚ እዚ ኣብ ትግራይ ተወሊዑ ዘሎ ኩናት፡ ንህዝቢ ትግራይ ጥራይ ዘይኮነ ንህዝቢ ኤርትራ እውን ግዳይ ጌርዎ ኣሎ።

እዚ ግፋዚ ንመንእሰያት ጥራይ ዝግለጸሎ ኣይኮነን። ኩሎም ብጥዕናን ብሰነድናን ምክንያት ካብ ሰራዊት ተሰናቢቶም ዝጸነሐን ካብ 60 ንላዕሊ ዝዕድሜኦምን እውን፡ “ብስም ዕቕር ሰራዊት” ኣብ ከተማታት ኣዕጠቕዎም ድሕሪ ምጽናሕ፡ ንኹሎም ኣገዲዱ ናብ ቅድመ ግንባር ክወፍሩ እዚ ገባቲ ስርዓት ኣዚዙ ኣሎ። እቲ ኣብ ሲቪልዊ ስራሕ ዝርከቡ ከም ፖሊስን ናይ መንግስቲ ሰራሕተኛን እውን ክይተረፈ፡ ናብ ቅድመ ግንባር ክኸይድ ተኣዚዙ ኣሎ።

በቲ ካልእ ወገን፡ ብኣሽሓት ዝቐጸሩ ወተሃደራት ኢትዮጵያ ብለይትን ቀትርን ብመካይን፡ ኣውቶቡሳትን ነፈርትን ናብ ኤርትራ ይኣትዉ ከም ዘለዉ ናይ ጎደና ምስጢር ኢዩ። ወተሃደራት ኢትዮጵያ ብዘይካቲ ኣብ ህዝብና ክፈጥርዎ ዝኸለሉ ቁጠባውን ስነ ኣእምሮኣውን ጸቕጢ፡ ድሕሪ “ምውዳእ ናይዚ ኩናት” ኣብ ልዑላውነት ሃገርና ኤርትራ ክፈጥር ዝኸለል ስግኣት እውን ቀሊል ኣይክኸውንን ኢዩ።

ገባቲ ስርዓት ህግደፍ ናይ ኢትዮጵያ ወተሃደራት ጥራይ ኣይኮነን ኣብ ኤርትራ ኣሰፊሩ ዘሎ። ኣቶም ቅድሚ ሕጂ ንስልጠና ኢሎም ዝኸዱ ብወግዒ ዝእመነሎም 5000 ሰማላያውያንውን፡ ገና ኣብ ትሕቲ ትእዛዝ ውልቀ-መላኺ ኢሳያስ ኢዮም ዘለውን። እዚ ብዙሕ ቁጽሪ ዘለዎ ናይ ሰማልያ ሓይሊ፡ ኣብዚ ኣብ ኢትዮጵያ ዝካየድ ዘሎ ኩናት ነዩናይ ጸግዒ ኢዩ ክወሰድ ዛጊት ዝፍለጥ የለን። ይኹን እምበር ንኤርትራ ሓደጋ ወይ ስግኣት ካብ ምውሳኽ ሓሊፉ ንህዝቢ ኤርትራ ከምጽኦ ዝኸለል መስተርሆት የለን።

ዓለምለካዊ ምንቅስቃሴ ይኣክል እምበኣር ንካልኣይ ግዜ ነዚ ኢሳያላዊ ወራር ኣትሪፍ ይኹንን። ብምክንያት ምኣታው ሰራዊት ኤርትራ ናብ ትግራይን፡ ምምዘንባል ኣብ ውሽጢ ኤርትራ ዝርከብ ህዝብናን፡ ንህዝቢ ኤርትራን ዓለምን ነዘም ዝስዕቡ ጻውዒትን ምሕጽንታን የቐርቡ።

1. ኣብ ውሽጢ ሃገርን ኣብ ስደትን ትነብር ዘለኻ ህዝቢ ኤርትራ፡ እዚ ኣብዚ ግዜ ዝርእ ዘሎ እኩይ ተግባራት ናይዚ ገባቲ ስርዓት፡ ካብ ማንም ጊዜ ንላዕሊ ንህዝቢ ኤርትራ ንምጽናትን፡ ልዑላውነት ሃገር ኣብ ሓደጋ ከእቱን ተግባርቶ ከምዘሎ ዘርእ ዓቢ ምልክት ኢዩ። ህዝቢ ኤርትራ፡ ካብዚ ኣብዚ እዋን ዘኣገልገልዎም ዘሎ ናይ ጥፍኣት ሓደጋ ዝግብ ሽግር ክሕልፍ ዝከኣል ኣይኮነን። ነዚ ኩነታት ዘሎ፡ ኣብ ዝኹን ይኹን ሸነኽ ሃሊኻ ብዘይ ግብረ መልሲ ስቕ ኢልካ ክትሓልፍ ከኣ ከቢድ ዕዳ ዘሰክም ኢዩ። እዚ ንሕጂ ጥራይ ዘይኮነ ንመጻኢ ወለዶታት ወገን ክፍእ ስምብራት ዝሓደግ ኢሳያላዊ ምትኹታኽን፡ ናይ ድሕረይ ሳዕሪ ኣይትብቀላ ወራርን ብዓውታ ክትኩንኖ ንጽውዕ።
2. ዝኸበርካ ሓርበኛ ህዝቢ ኤርትራ፡ ንሃገርካ ዘለካ ክቱር ፍቅሪ፡ ኣብ ዝሓለፈ ናይ 30 ዓመታት ናይ ቃልሲ ዕድሜኻን ድሕሪ ምሕራር መላእ ሃገርካን ብግብረ ኣረጋጊጽካዮ ኢኻ። ክትከፍሎ ዘይግባኣካ ዋጋ፡ ብስም ደባትካ ተወሪሩ፡ መንእሰያትካ ኣብ ንኡስ ዕድሜኡም ኣኻሓት ክቐዘኡ ኣብ ቅድሚ ኣይንኻ ርኢኻ ኢኻ። ጣዕሳ ናይቶም ጀመርቲ ኩናት ሲ ይትረፍ፡ ካሕሳ ናይቶም ብሕሰም ናብራ ዘዕበኻዮም ደቅኻ እኳ ኣይረኹብካን። ሕጂውን ንሳልሳይ ግዜ፡ ደቅኻ ካብ ሕቕፎኻ ከምንጥሉኻ ይጓዩዮ ኣለዉ። እምበር እትብላሉ ሕጂ ኢዮም እምቢ ክትብል ንጽውዕ። ኣብ ኩሉ እትገብር ምንቅስቃሴ ከኣ ኣብ ጎንኻ ምዃና ብኸብሪ ንምሕጸን።
3. ዝኸበርኩም ላዕሊዎትን ማእከሎትን ሓለፍቲ ሰራዊት ኤርትራ፡ እዚ ኣብ ኤርትራ ኣንጻላልዩ ዘሎ ሓደጋ፡ ንኹሉ ህዝቢ ኤርትራ ብሓባር ዝልክም እምበር ሌላን ጉሌላን ዝገብር ኣይኮነን። ነቲ ዝተጋደልኩሙሉ ዕላማን መጻኢ ወለዶን ክትብሉ፡ ነቲ ንልዕሊ 30 ዓመት መስልኩምን መስል መላእ ህዝቢ ኤርትራን ረጊጹ ዘሎ ናይ ሓደ ሰብ ስርዓት ብዲህኩም ተለዓሉ። ንህዝብኹምን ሃገርኹምን፡ ብፍላይ ድማ ነቶም ርሀው መጻኢኦም ኣብ ሓደጋ ኣትዩ፡ ንጥፍኣት ተዳልዮም ዘለዉ መንእሰያት ኤርትራ ክትብሉ፡ ታሪኽ ክትሰርሑን ኣይፋል ንውልቀ-ምልካዊ ገባቲ ስርዓት ክትብሉን ዓለምለካዊ ይኣክል ይምሕጸን።
4. ዝኸበርኩም ኣባላት ሰራዊትን ፖሊስን ኤርትራ፡ ኣብ ዕሽል ዕድሜኹም፡ ብዘይ ፍታውኩም፡ ኣብዚ ዕስክርና ከም እተጸመድኩም ኣጸቢቐኛ ንፊልጥ ኢኛ። ይኹን እምበር፡ እዚ ገባቲ ስርዓት ንመጋቢር ናይ ዕንደራ ሽውሃቱ ክብል ክብር ደምኩምን ሂወትኩምን ክትከፍሉ ይሓተኩም ኣሎ። እቲ ትማሊ፡ ድሕሪ ጥፍኣት ልዕሊ 150 ሺሕ ኤርትራውያን “ኣይከሰርናን” ዝበለ ገባቲ ስርዓት፡ ሕጂ

እውን ሂወትኩምን መጻኢኹምን ንምጥፋእ ድሕር ኣይክብልን ኢዩ። ምእንቲ እቲ ንዓመታት ጨቐቐ ኢሉ ዘዕበየኩም ወላድን መጻኢ ደቕኹምን ብሓባር ኣይፋል ንጥፍኣት ኢልኩም ደው ክትብሉ ሕጂ እውን ከም ኩሉ ግዜ ንጽውዕ። ከም ወትሩ ከኣ ኣብ ንንኹም ከምዘለና ኣትሪርና ንምሕጸን።

5. ዝኸበርኩም ኣብ መላእ ዓለም እትርከቡ ተቓለስቲ ኤርትራውያን፣ እዚ ንኤርትራ ኣንጻላልይዋ ዘሎ ናይ ኩናት ደበና ንልዑላውነት ኤርትራ እውን ኣብ ሓደጋ ከም ዘእቱ ኣጸቢቐኩም ትፈልጡ ኢኹም። ንዓመታት ስለ ሰላምን ዲሞክራሲን ካብ ምዝማር ዓዲ ውዲልኩም ኣይትፈልጡን። ይኹን እምበር፡ ሰኣን ግብራዊ ውደባ፡ ህዝብና ኣብ ሓደጋ ክኣቱ ኮፍ ኢልና ንዕዘብ ኣለና። ዓመት መጻ ውደባትን ሰልፍታትን ካብ ምጭጭሕ ክንበክር፡ እቲ ነዛ ሃገር ንዓመታት ጅሆ ሒዝዋ ዘሎ ስርዓት ብእዋኑ ካብ ሱሩ ተማሕዩ ክእለ ክንጽዕርን ናይ ሓባር ውዳባ ፈጠርና ንቐድሚት ክንጥምትን ዓለምለኻዊ ምንቅስቓስ ይኣክል ደገሙ ይጽውዕ።
6. ማሕበረ-ሰብ ዓለም፡ ነዚ ኣብ ቀርኒ ኣፍሪቃ ኣጋጢሙ ዘሎ፡ ማእዘኑ ዝሰሓተ፡ ፖለቲካውን ማሕበራውን ቀውሲ ብኣትክሮ ክጥምቶን ኩሎም እቶም ነዚ ግጭት ዘሳሰዩ ዘለዉ ወገናት ካብዚ እከይ ግብሪ ክቐጠቡን ግቡእ እጃሙ ከበርክት ንጽውዕ። ህዝቢ ኤርትራ ካብዚ ኣትይዎ ዘሎ ቁጠባዊ ድኽነት ብኣጋ ክወጽእ፡ ሰብኣዊ ሓገዝም ከበርክቱ ከኣ ዓለምለኻዊ ምንቅስቓስ ይኣክል ኣትሪሩ ይምሕጸን።

ዓለምለኻዊ ህዝባዊ ምንቅስቓስ ይኣክል ኤርትራውያን
ህዝባውነት፡ ጽምዶ፡ ሓደ ጸላኢ
22 መስከረም 2022